

24th July 1962]

திரு. மீ. கலியாணசுந்தரம் : கனம் அமைச்சர் அவர்கள் ஆரம்பத்தில் பதிலளிக்கும்போது, “நகரசபைகள் பஸ் சர்வீஸ் நடத்தவேண்டுமானால், ‘மனோலி’ அவர்களுக்கு இருக்கவேண்டும், அப்பொழுதுதான் அவர்களுக்கு அனுசூலமாக இருக்கும்” என்று சொன்னார்கள். அதே சமயத்தில், “நகரசபை பஸ் சர்வீஸ் நடத்துவதற்குத் திறமையற்றது” என்ற பதிலையும் கூறினார்கள். நகரசபைகளுக்கு, மனோலியாகக் கொடுக்க முடியாத காரணத்தால், அவைகள் பஸ் சர்வீஸ் நடத்த அனுமதிக்கப்படவில்லையா? அல்லது, தனி நபர்களுக்குக் கொடுத்திருக்கும் சலுகை போய்விடுமே என்ற காரணத்தால், நகரசபைக்கு அனுமதி கொடுக்கப்படவில்லையா?

கனம் திரு. எம். பக்தவத்சலம் : “நகரசபைகளுக்கு ‘மனோலி’ யாகக் கொடுத்தால்தான் நல்லது” என்று நான் சொன்னேன். அதை நான் மறுக்கவில்லை. ‘மனோலி’ யாக எடுத்துக்கொண்டாலும், பஸ் சர்வீஸ் நகரசபைகள் திறமையாக நடத்தவேண்டும். மக்களுக்குத் திருப்தியைக் கொடுக்கக்கூடிய வகையிலும் நடத்தவேண்டும். அவ்வளவு தூரம் திருப்திகரமாக நடத்தக்கூடிய ஆற்றல் நகரசபைக்கு இல்லை என்பது என்னுடைய அபிப்பிராயம்.

தொழில் பயிற்சி

562 கேள்வி.—**திரு. கே. பொன்னையா (திரு. து. ப. அழகமுத்து சார்பாக):** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரசாங்கத்தின் “நேஷனல் அப்ரான்டிஸ்பிங் ஸ்கீம்” என்ற திட்டத்தின்கீழ் எந்தெந்தத் தொழில்களுக்கு தனிப்பட்டவர்களைச் சார்ந்த நிறுவனங்களில் பயிற்சி அளிக்கப்படுகிறது?

THE HON. SRI. R. VENKATARAMAN : Blacksmithy, Carpentry, Electrician, Fitter, Machinist, Moulder, Sheet Metal Worker, Tool Maker, Turner and Welder trades.

திரு. கே. பொன்னையா : தனிப்பட்டவர்கள் நடத்தும் நிறுவனங்களில் பையன்கள் வேலை செய்வதனாலும், கொடுக்கப்படவேண்டிய மாணயம் அந்தப் பையன்களுக்கு சரியாகக் கொடுக்கப்படாததாலும், சேர்க்கப்பட்ட பையன்கள் பாதிக்குமேல் ஓடிவிட்டதாலும் அதைச் சர்க்கார் கவனித்து ஆவன செய்யுமா?

கனம் திரு. ஆர். வெங்கட்டராமன் : அந்தத் தகவல் என்னிடம் இல்லை. இதைக்குறித்து கனம் அங்கத்தினர் அவர்களை எழுதியனுப்பும் படியாகக் கேட்டுக்கொள்கிறேன். அதை உடனடியாகச் சர்க்கார் பரிசீலனை செய்யும்.

திரு. மீ. கலியாணசுந்தரம் : பயிற்சி பெறுகிறவர்களுக்குக் கொடுக்கப்படும் பைஸிடி தொகை எவ்வாறு விநியோகிக்கப்படுகிறது? மூன்று நாளைக்கு மாதங்களுக்குப் பிறகு கூட கொடுக்கப்படாமலிருப்பதற்குக் காரணம் என்ன?

கனம் திரு. ஆர். வெங்கட்டராமன் : அதைத்தான் இப்பொழுது நான் சொன்னேன். அந்தப் புகார் எங்களிடத்தில் வரவில்லை. நேற்று முந்தியதினம் தான் கடிதம் ஒன்று யாரோ எழுதியனுப்பி வந்திருந்ததைப் பார்த்தேன். அதைக் குறித்து கனம் அங்கத்தினருக்குத் தகவல் இருந்து, “ஸ்பெலிபிக்” காக எழுதியனுப்பினால், உடனடியாகக் கவனிக்கப்படும்.

திரு. கே. பி. பழனிசாமி : “இன்டஸ்ட்ரியல் ட்ரெயினிங் இன்ஸ்டிடியூட்” டில் படிக்கும் மாணவர்களுக்கு 33 சத விகித அளவுக்கு உபகராசம் பளம் வழங்கப்படுகிறது. அது எந்த அடிப்படையில் வழங்கப்படுகிறது என்பதை கனம் அமைச்சர் அவர்கள் தெரிவிப்பார்களா?

[24th July 1962]

கனம் திரு. ஆர். வெங்கட்டராமன் : கனம் அங்கத்தினர் குறிப்பிடுகிற அந்தத் திட்டம் வேறு. இப்பொழுது மூலக் கேள்வியில் கேட்கப்பட்டது “நேஷனல் அப்ரன்டிஸ்சிப் திட்டம்” பற்றியது. இதில் நாற்பது ரூபாய் ஸ்டைபெண்டு கொடுக்கிறோம்.

Pension

* 563 Q.—**SRI M. KALYANASUNDARAM** (On behalf of SRIMATHI T. N. ANANDANAYAKI) : Will the Hon. the Minister for Finance be pleased to state—

(a) what is the time normally taken for the sanction of pension after the retirement of a Government servant ;

(b) the number of cases of Government servants who retired before 1st October 1961 and whose pensions have not been sanctioned till now ; and

(c) the reasons for the delay ?

THE HON. SRI. M. BHAKTAVATSALAM : A paper^a is placed on the table of the House.

திரு. மீ. கலியாணசுந்தரம் : மேஜை மீது வைத்துருக்கும் பதில் ஒரு புறமிருக்க “பென்ஷனுக்கான மனுக்களில் பெரும்பாலானவை, நபர்கள் ரிடையர் ஆனபிறகுதான் ஆடிட்டுக்கே அனுப்பப்படுகின்றன” என்று ஆடிட் ரிபோர்ட்டிலே கூறப்பட்டிருக்கிறது. பென்ஷன் சம்மந்தமான விதிகளில், “ரிடையர் ஆவதற்கு ஒரு வருஷத்திற்கு முன்னதாகவே பென்ஷனுக்கான மனுக்கள் அனுப்பப்படவேண்டும்” என்று குறிப்பிட்டிருக்கிறது. அப்படியானால், இந்த விஷயத்தில் இவ்வளவு அஜாக்கிரதை இருப்பதற்குக் காரணம் என்ன?

கனம் திரு. எம். பக்தவத்சலம் : அனுசரிக்கப்பட்டவரும் முறைகள் தான் இதற்குக் காரணம். பென்ஷன் சம்பந்தமாக அனுசரிக்கப்பட்டு வருகிற விதி முறைகளை எந்த அளவுக்குத் திருத்தியமைக்கலாம் என்பது இப்பொழுது அரசாங்கத்தின் பரிசீலனையில் இருக்கிறது.

திரு. வை சங்கரன் : மேஜைமீது வைக்கப்பட்டிருக்கும் குறிப்பில், “The Time taken for sanctioning the pension varies from case to case depending on the availability of all the records required for sanctioning the pension” என்று குறிப்பிடப்பட்டிருக்கிறது. பென்ஷன் வழங்கப்படுவதற்கு வேண்டிய எல்லா ரிகார்டுகளும் “அவேய்லபிள்” ஆக வைத்திருக்கவேண்டியது சர்க்காருடைய பொறுப்பா? அல்லது அந்த ஊழியருடைய பொறுப்பா? ஒருவர் ரிடையர் ஆகி, ஒரு சில மாதங்கள், ஒரு சில வருஷங்கள் கழித்தும் கூட, பென்ஷன் அவருக்கு சாங்ஷன் செய்யப் படாமல் காலதாமதம் ஏற்படுவதென்றால், அவர்களுடைய பிற்கால வாழ்க்கை மிகவும் பாதிக்கப்படுகிறது என்பதை சர்க்கார் அறிந்து, ஓய்வு பெற்றவுடன் உடனடியாக பென்ஷன்வழங்க முயற்சி செய்யப்படுமா?

கனம் திரு. எம். பக்தவத்சலம் : சில சமயங்களில் அரசாங்க ஊழியர்கள் அரசாங்கத்திற்குப் பணம் கொடுக்கவேண்டிய பாக்கி இருக்கிறது. ஆகையால், அதுபற்றி கணக்கு பார்க்கவேண்டியிருக்கிறது. அரசாங்கத்திற்குச் சேரவேண்டிய பாக்கிக்கு ஏதாவது ஒரு செக்யூரிடி வேண்டியிருப்பதால் முழுப் பென்ஷனைக் கொடுக்க முடிவதில்லை. இதையெல்லாம் பார்க்கவேண்டியிருப்பதால் காலதாமதம் ஏற்படுகிறது.